

இந்தித் திணிப்பை என்றும் எதிர்ப்போம் – 10

இன்னுயிர்த் தமிழை எந்நாளும் காப்போம்!

தலைவர் – முதல்வர் மு.க.ஸ்டாலின் கடத்தம்... முதல் பக்கத்தொடர்ச்சி

தாய்மொழியைப் பாதுகாத்துக் கொள்வதற்கு, தமிழ்நாடு போட்டுத் தந்த பாதையையே பல மாநிலங்களும் பின்பற்றுகின்றன. இந்த ஆதிக்கத்திலிருந்து இந்திய மொழிகளைக் காத்து நிற்பது திராவிட இயக்கத்தின் மொழிக் கொள்கைதான்.

இந்த பேசும் மாநிலங்களில் எத்தனை பேர் மும்மொழிப் பாடத்திட்டத்தில் பயின்று வருகின்றனர்? அவர்கள் படிக்கின்ற மூன்றாவது மொழி எது? இந்தியத் தவிர இரண்டாவதாக ஒரு மொழியை சரிவரக் கற்றுத்தரும் கல்வி நிறுவனங்கள் எத்தனை உள்ளன? இந்தக் கேள்விகளுக்கு நேர்மையான பதிலையும், உண்மையான புள்ளி விவரங்களையும் அளித்துவிட்டு, தமிழ்நாட்டில் மூன்றாவது மொழித் திணிப்புக்கான நியாயமான காரணத்தை ஒன்றிய பா.ஜ.க. அரசு சொல்லட்டும்.

மூன்றாவது மொழி என்ற சுமையை ஏற்றாமல் தமிழ்நாட்டு மாணவர்களுக்குத் தரமான கல்வியை அளித்து வருகிறது திராவிட மாடல் அரசு. கால் நூற்றாண்டுக்கு முன்பே அரசுப் பள்ளிகளில் கணினி வகுப்புகள் தொடங்கப்பட்டன. தற்போது அரசுப் பள்ளி மாணவர்களின் திறன் மேம்படுத்தப்பட்டு உலகநாடுகளுக்குப் பயணிக்கிறார்கள். அறிவியல் தொழில்நுட்பத்தை அறிந்துகொண்டு அதனைக் கையாள்கிறார்கள். விளையாட்டுத் துறையில் பல்வேறு சாதனைகளை நிகழ்த்துகிறார்கள். கலை - இலக்கியம் சார்ந்த பங்களிப்பினைச் செய்கிறார்கள். பன்முக ஆற்றல் பெற்றவர்களாகத் திகழ்கிறார்கள். அதனால் உயர்கல்வி வாய்ப்புகளைப் பெற்று, உள்நாட்டிலும் வெளிநாடுகளிலும் உயர் பொறுப்புகளைப் பெற்று தமிழ்நாட்டுக்கும் இந்திய ஒன்றியத்திற்கும் பெருமைச் சேர்க்கிறார்கள்.

தமிழ்நாட்டு மாணவர்களின் பெருமை மீது பொறாமை கொண்டதான் பா.ஜ.க. வஞ்சிக்கிறதோ என்ற சந்தேகம் எழுகிறது. ஏறத்தாழ 60 ஆண்டுகளாக இருமொழிக் கொள்கையைக் கடைப்பிடிக்கும் தமிழ்நாட்டின் மாணவர்கள் எந்தளவில் கல்வித்தரத்தில் பிற மாநிலத்தவருக்கு குறைவாக இருக்கிறார்கள்?

உயர்கல்வியிலும், வேலைவாய்ப்பிலும் எந்த மாநிலத்தைவிட பின்தங்கியிருக்கிறார்கள்?

இதே வாதங்களை இந்தியா முழுவதும் அறியப்பட்ட ஆங்கில சேனலின் நெறியாளரிடம் இருமொழிக் கொள்கையில் படித்து உலக நாடுகள் எல்லாம் தன் திறமையை நிரூபித்து வரும் தமிழ்நாட்டின் தகவல் தொழில்நுட்ப அமைச்சர் என் அன்பிற்குரிய பி.டி.ஆர்.பழனிவேல் தியாகராஜன் வைத்தார்.

சுருரைத்துள்ள தி.மு.க.வுடன் தோழமைக் கட்சியினர் முழுமையாக இணைந்து நிற்கின்றனர். அரசியல் களத்தில் மாறுபட்ட நிலைப்பாட்டைக் கொண்ட பல கட்சிகளும் மும்மொழித் திட்டத்திற்கு எதிராகக் குரல் கொடுத்து வருகின்றன.

தமிழ்நாட்டின் முதலமைச்சர் என்ற முறையில் அந்தக் கட்சிகள் அனைத்திற்கும் என் நன்றியைத் தெரிவித்துக் கொள்கிறேன். தமிழையும் பிற மாநிலத்தவர்களின் தாய்மொழியையும் மதிக்காமல்

★ ஒன்றிய பா.ஜ.க. அரசுதான் மாநில உரிமைகளை மதிக்காமல், தமிழ்நாட்டுக்கு கல்வி நீதியைத் தரமாட்டோம் என வீண் பிடிவாதம் பிடிக்கிறது.

★ பா.ஜ.க. அரசுதான் தமிழ்நாட்டு மாணவர்கள், ஆசிரியர்கள், அவர்தம் குடும்பத்தினர் வயிற்றில் அடிக்கின்ற பொாதகச் செயலை செய்திருக்கிறது.

★ ஒன்றிய பா.ஜ.க. அரசு அந்த அரசியல் சட்டத்தையே சிதைக்கின்ற வேலையை செய்கிறது.

★ தி.மு.க. எந்த மொழிக்கும் எதிரியல்ல - வலிந்து திணிக்கப்படும் மொழிகளை மட்டுமே எதிர்க்கும்

★ பிறமொழி ஆதிக்கத்திலிருந்து தாய்மொழியைப் பாதுகாத்துக் கொள்வதற்கு, தமிழ்நாடு போட்டுத் தந்த பாதையையே பல மாநிலங்களும் பின்பற்றுகின்றன.

★ தமிழ் உள்ளிட்ட 22 மொழிகளையும் இந்திய ஒன்றியத்தின் ஆட்சி மொழியாக்கிட வேண்டும்.

தமிழ்நாட்டின் கல்வி வளர்ச்சியையும் திறன் மேம்பாட்டையும் ஒன்றிய பா.ஜ.க. அரசின் அறிக்கைகளே பாராட்டுகின்றன. இதன்பிறகும், மூன்றாவது மொழியைத் தமிழ்நாட்டின் மீது திணிக்க முயற்சிப்பதும், இந்த வல்லாதிக்கப் போக்கை ஏற்க மறுத்தால் நீதி தர முடியாது என மறுப்பதும் தமிழர்கள் மீது பா.ஜ.க. அரசு திட்டமிட்டு நடத்துகின்ற தாக்குதலாகும்.

இத்தகைய தாக்குதல்களை எதிர்கொண்டு, ஒன்றிய பா.ஜ.க. ஆட்சியாளர்களைத் தமிழ்நாட்டு மக்களிடம் முழுமையாக அம்பலப்படுத்தும் வலிமை கொண்டது திராவிட முன்னேற்றக் கழகம். ஆதிக்க மொழித் திணிப்பை எதிர்த்து, அன்னைத் தமிழைக் காத்திட

இழிவுபடுத்தும் நோக்கத்துடன் மொழித் திணிப்பைவலியுறுத்தும் மக்கள் விரோத மனப்பான்மையுடன் செயல்படும் ஒரே கட்சியாக பா.ஜ.க. இருக்கிறது.

தி.மு.க.வைப் பொறுத்தவரை நம் உயிர்நீகர் தலைவர் முத்தமிழறிஞர் கலைஞர் வகுத்து தந்த ஐம்பெரும் முழக் கங்களின் வழிநின்று உரிமைக் குரலை எழுப்புகிறது. அண்ணா வழியில் அயராது உழைத்து, ஆதிக்கமற்ற சமுதாயம் அமைந்திட வேண்டுமென்றால், இந்தத் திணிப்பை என்றும் எதிர்த்து நிற்போம். தாய்மொழியைக் காத்திடும் அந்த அறப் போரில் வன்முறை தவிர்ப்போம். வளமும் வளர்ச்சியும் இணைந்திட வறுமையை வெல்வோம். உரிமைகளை நிலைநிறுத்திடும் வகையில், மாநிலத்தில்

சுயாட்சி - மத்தியில் கூட்டாட்சி என்ற நிலையை அடைந்திட பாடுபடுவோம்.

இந்தியாவின் மூத்த மொழி என ஆய்வுகள் மூலமாகவும் அறிவியல்பூர்வமாகவும் மெய்ப்பிக்கப்பட்டிருக்கின்றது நம் தமிழ் மொழி. இந்திய அரசின் செம்மொழித் தகுதி பெற்ற முதல் மொழி என்ற பெருமையைத் தமிழுக்குப் பெற்றுத் தந்தவர் முத்தமிழறிஞர் கலைஞர். 14 வயதிலேயே தமிழ்க் கொடிப் பிடித்து இந்த ஆதிக்கத்தை எதிர்த்தவரும், தமிழ் மொழி காத்திட, உயிருக்கு அஞ்சாமல் தண்டவாளத்தில் தலைவைத்து ரயிலை மறித்தவருமான நம் உயிர்நீகர் தலைவர் கலைஞர் அவர்கள், “செம்மொழித் தமிழை இந்திய ஒன்றிய அரசின் ஆட்சி மொழியாக்கிடுக” என்று முழங்கியவர்.

தமிழுக்காக மட்டுமல்ல, இந்திய அரசியல் சட்டத்தின் எட்டாவது அட்டவணையில் இடம்பெற்றுள்ள 22 மொழிகளையும் ஒன்றிய அரசின் ஆட்சிமொழியாக்கிட குரல் கொடுத்தவர் முத்தமிழறிஞர் கலைஞர். அத்தனை மொழிகளையும் ஒரே நேரத்தில் ஆட்சிமொழியாக்குவதில் நிர்வாகச் சிக்கல் ஏற்படுமென்றால், எல்லாத் தகுதிகளையும் பெற்ற மூத்த மொழியான தமிழை உடனடியாக ஆட்சிமொழியாக்கிட வலியுறுத்தினார்.

அறிவியல் முன்னேற்றத்தினாலும், தகவல் தொழில்நுட்ப வளர்ச்சியினாலும் நிர்வாகச் சிக்கல்களை இன்றையச் சூழலில் எளிதாகக் களைந்துவிட முடியுமென்பதால், தமிழ் உள்ளிட்ட 22 மொழிகளையும் இந்திய ஒன்றியத்தின் ஆட்சி மொழியாக்கிட வேண்டும் என்பதே தி.மு.க.வின் கொள்கையாகும். ஒவ்வொரு மாநிலத்தின் மீதும் ஆதிக்க மொழித் திணிப்பை நடத்தாமல், ஒவ்வொரு மாநில மொழியையும் இந்திய ஒன்றிய அரசின் ஆட்சிமொழியாக அறிவிப்பதே சமத்துவமிக்க ஜனநாயக முறையாகும். மொழி சமத்துவத்தின் முதன்மைக் குரலாக தி.மு.க. ஒலிக்கும்.

மாநில உரிமைகளைப் பறிப்பதையே மறைமுகக் கொள்கைத் திட்டமாக கொண்டுள்ள ஒன்றிய பா.ஜ.க. அரசு, தொகுதி மறுசீரமைப்பின் மூலமாக

தென்னிந்திய மாநிலங்களின் நாடாளுமன்றத் தொகுதிகளைக் குறைத்திடத் திட்டமிட்டுள்ள நிலையில், அதற்கு எதிரான முதல் முழுக்கத்தை எழுப்பியிருக்கிறது திராவிட மாடல் அரசு.

இது தனிப்பட்ட தி.மு.க.வின் பிரச்சினையல்ல என்பதால் தமிழ்நாட்டில் உள்ள அனைத்துக் கட்சிகளுக்கும் அழைப்பு விடுத்தது. கூட்டத்தில் பங்கேற்ற கட்சித் தலைவர்களின் ஆலோசனைகளைப் பெற்று, தமிழ்நாட்டின் உரிமையைத் தக்க வைக்கவும், தென்மாநிலங்களின் தொகுதி எண்ணிக்கையைப் பாதுகாத்திடவும் முதல் முயற்சி மேற்கொள்ளப்பட்டுள்ளது.

மக்கள் பிரதிநிதித்துவத்தின் எண்ணிக்கையைக் குறைப்பதன் மூலம், மாநில உரிமைக் குரலை நசுக்கிவிட நினைக்கும் பா.ஜ.க.வின் நோக்கத்தை முறியடிக்கும் வகையில், மக்கள் திரள் போராட்டங்களை நடத்த வேண்டிய தேவை ஏற்பட்டாலும் அதையும் தி.மு.க.புறம் முன்னெடுக்கும். அதில் அரசியல் எல்லைகளைக் கடந்து அனைத்துத் தரப்பினரையும் ஒருங்கிணைக்கும்.

நாடாளுமன்றத் தொகுதிக் குறைப்பு - ஆதிக்க மொழித் திணிப்பு எனும் இரண்டு அபாயங்களை ஒருசேர செயல்படுத்தி, மாநில உரிமைகளைப் பறிக்க முயற்சிக்கும் ஒன்றிய பா.ஜ.க. அரசின் சர்வாதிகாரப் போக்கிற்கு எதிரான அறவழிப் போராட்டம் எதுவாக இருந்தாலும் அதில் உடன்பிறப்புகளுடன், உங்களில் ஒருவனான நான் முதல் ஆளாக நிற்பேன்.

இந்தத் திணிப்பை என்றும் எதிர்ப்போம். இன்னுயிர்த் தமிழை எந்நாளும் காப்போம்.

(கடிதத் தொடர் நிறைவடைகிறது. களத்தில் நம் பணி தொடரும்.)

அன்புடன்

மு.க. ஸ்டாலின்

திருவள்ளூர் ஆண்டு 2056
மாசி 22
06.03.2025

புதுக்கோட்டை தெற்கு மாவட்டத்தில்

பொதுமக்களுக்கு நீர் மோர் பந்தல் அமைத்து உதவிடுவீர்!

மாவட்டச் செயலாளர் - அமைச்சர் எஸ்.ரகுபதி வேண்டுகோள்!

புதுக்கோட்டை, மார்ச் 8 - கழகத் தலைவர், முதலமைச்சர் மு.க.ஸ்டாலின் அவர்களின் அறிவுரைக்கு ஏற்ப, புதுக்கோட்டை தெற்கு மாவட்டம் முழுவதும் நீர் மோர் பந்தல் அமைத்து பொது மக்களுக்கு உதவிட தெற்கு மாவட்டச் செயலாளரும், சட்டத்துறை அமைச்சருமான எஸ். ரகுபதி விடுத்துள்ள வேண்டுகோள் வருமாறு: -



களில் இன்னும் அதிகமாக வாய்ப்புள்ளதாக வானிலை ஆய்வு மையம் தெரிவித்துள்ளது. கொளுத்தும் கோடை வெய்யிலில் பொதுமக்களுக்கு உதவி

டும் வகையில் ஆங்காங்கே நீர் மோர் பந்தல்கள் அமைத்திட கழகத் தலைவர் - முதலமைச்சர் அவர்கள் அறிவுறுத்தியுள்ளார்.

கழகத் தலைவர் அவர்களின் அறிவுறுத்தலுக்கு இணங்க புதுக்கோட்டை தெற்கு மாவட்டத்தில் உள்ள நகராட்சி, பேரூராட்சிகள், வார்டுகள், ஊராட்சி, ஒன்றியங்களில் மக்கள் அதிகம் கூடும் இடங்கள், பேருந்து நிறுத்தங்களில் நீர், மோர் பந்தல் அமைத்து பொதுமக்களின் தாகத்தை தீர்ப்பதற்கு ஏற்பாடு செய்திட வேண்டும்.

இது தொடர்பான பணிகளை சம்பந்தப்பட்ட நகர, ஒன்றிய, பேரூர், கிளை மற்றும் வார்டு கழகச் செயலாளர்கள், கழக சார்பு அணிகளின் நிர்வாகிகள், உள்ளாட்சி மன்ற பிரதிநிதிகள் மற்றும் கழக முன்னணியினர் இணைந்து செய்திட வேண்டுமென கேட்டுக் கொள்கிறேன்.

இவ்வாறு புதுக்கோட்டை தெற்கு மாவட்டச் செயலாளர் - சட்டத் துறை அமைச்சர் எஸ்.ரகுபதி வேண்டுகோள் விடுத்துள்ளார்.



யோசனியர் பெருந்தகை அவர்களின் ஐந்தாவது நினைவு தினத்தை முன்னிட்டு துணை முதல்வர் உதயநிதி ஸ்டாலின் அவர்கள் தலைவர் கலைஞர் அவர்களின் திருவாரூர் கீழனி இல்லத்தில் வைக்கப்பட்டிருந்த யோசனியர் பெருந்தகை அவர்களின் திருவுருவப் படத்திற்கு மலர் மாலை அணிவித்து மரியாதை செலுத்தினார். உடன் அமைச்சர் டி.ஆர்.பிரகாசு, மாவட்டச் செயலாளர் புண்டி கே.கலைவாணன், தமிழ்நாடு அரசின் சிறப்புப் பிரதிநிதி ஏ.கே.எஸ்.விஜயன், முன்னாள் அமைச்சர் தடகோ தலைவர் உ.மதிவாணன், மாவட்டச் செயலாளர் நிவேதா முருகன், மாநில இளைஞர் அணி துணைச் செயலாளர் நா.இளையராஜா, நகரக் கழகச் செயலாளர் வாரை எஸ்.பிரகாஷ் மற்றும் கழக நிர்வாகிகள் உள்ளனர்.

முதல்வரின் உத்தரவை ஏற்று - புதுக்கோட்டை வடக்கு மாவட்டத்தில்

பொதுமக்களுக்கு நீர் மோர் பந்தல் அமைத்திடுவீர்!

மாவட்டச் செயலாளர் கே.கே.செல்லப்பாண்டியன் வேண்டுகோள்!

புதுக்கோட்டை, மார்ச் 8 - கழகத் தலைவர், முதலமைச்சர் மு.க.ஸ்டாலின் அவர்களின் அறிவுரைக்கு ஏற்ப, புதுக்கோட்டை வடக்கு மாவட்டம் முழுவதும் நீர் மோர் பந்தல் அமைத்து பொது மக்களுக்கு உதவிட வடக்கு மாவட்டச் செயலாளர் கே. கே. செல்லப்பாண்டியன் விடுத்துள்ள வேண்டுகோள் வருமாறு: -

தமிழ்நாட்டில் கோடை காலம் தொடங்கி வெயிலின் தாக்கம் அதிகரித்து வருகிறது. வரும் நாட்களில் இன்னும் அதிகமாக வாய்ப்புள்ளதாக



வானிலை ஆய்வு மையம் தெரிவித்துள்ளது. கொளுத்தும் கோடை வெய்

யிலில் பொதுமக்களுக்கு உதவி டும் வகையில் ஆங்காங்கே நீர் மோர் பந்தல்கள் அமைத்திட கழகத் தலைவர், முதலமைச்சர் அவர்கள் அறிவுறுத்தியுள்ளார்கள்.

கழகத் தலைவர் அவர்களின் அறிவுறுத்தலுக்கு இணங்க புதுக்கோட்டை வடக்கு மாவட்டத்தில் உள்ள மாநகராட்சி, நகராட்சி, பேரூராட்சிகள், வார்டுகள், ஊராட்சி, ஒன்றியங்களில் மக்கள் அதிகம் கூடும் இடங்கள், பேருந்து நிறுத்தங்களில் நீர் மோர் பந்தல் அமைத்து பொதுமக்களின் தாகத்தை

தீர்ப்பதற்கு ஏற்பாடு செய்திட வேண்டும்.

இது தொடர்பான பணிகளை சம்பந்தப்பட்ட மாநகர, நகர, ஒன்றிய, பேரூர், கிளை மற்றும் வார்டு கழகச் செயலாளர்கள், கழக சார்பு அணிகளின் நிர்வாகிகள், உள்ளாட்சி மன்ற பிரதிநிதிகள் மற்றும் கழக முன்னணியினர் இணைந்து செய்திட வேண்டுமென கேட்டுக் கொள்கிறேன்.

இவ்வாறு அவர் வேண்டுகோள் விடுத்துள்ளார்.



கிருஷ்ணகிரி மாவட்ட ஆட்சியர் அலுவலக கூட்டரங்கில், வேளாண்மை மற்றும் தோட்டக்கலைத்துறை சார்பாக, கிபெஞ்சல் புயல் பாதிப்பு காரணமாக 6,884 பயனாளிகளுக்கு ரூ.4 கோடியே 95 இலட்சத்து 96 ஆயிரத்து 180 மதிப்பில் இழப்பீட்டுத் தொகைக்கான ஆணைகள், வருவாய்த்துறை சார்பாக, 46 திருநங்கைகளுக்கு இலவச வீட்டுமனைப் பட்டாவிடுகான ஆணைகளை உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி வழங்கினார். உடன் மாவட்ட ஆட்சித்தலைவர் தினேஷ் குமார், கிருஷ்ணகிரி கிழக்கு மாவட்டச் செயலாளர் சட்டமன்ற உறுப்பினர் தே.மதியழகன், மேற்கு மாவட்டச் செயலாளரும் சட்டமன்ற உறுப்பினருமான ஓய்.பிரகாஷ், மாவட்ட வருவாய் அலுவலர் சாதனைக்குறள் உள்ளிட்ட பலர் உள்ளனர்.